

مادی عروج سے مگر روحانی زوال

مسلمانوں پر اللہ کی نعمتیں — ناقدریوں کا وبال

مصائب اور پریشانیوں کے اسباب اور علاج

خطبہ جمعہ المبارک شوال ۱۳۹۲ھ

(خطبہ سنوڑ کے بعد) واقفوا ننتہ لا تصیبن الذین ظلموا منکم خاصۃ واقفوا اللہ واعلموا ان اللہ شدید العقاب۔

میرے محترم بزرگو! اللہ جل جلالہ کے احسانات اور انعامات اس وقت بھی مسلمان قوم کے اوپر جلتے ہیں۔ اس کا مدد و حساب نہیں۔ جیسے اللہ تبارک و تعالیٰ فرماتے ہیں،

وان تعدوا نعمة الله لا تحصوها ان الانسان لظلم لظلم كفاً۔ اگر اللہ تعالیٰ کی نعمتوں کو تم شمار کرنا چاہو تو اس کا شمار میں نہیں لاسکتے، بیشک انسان بہت ہی ناشکر گزار ہے۔

ایک سیکنڈ میں اگر ہوا کو اللہ رب العزت روک دے اور یہ کہہ دیا کہ ہوا خالی ہو جائے تو کیا ہو؟ ہم سانس لیتے ہیں اور ہوا جاتی ہے۔ اعضاء و رئیسہ اور پھپھڑوں سے گذر کر آلائشوں کو باہر نکال دیتی ہے۔ سب لوگ جانتے ہیں کہ ہوا مدد و حیات ہے اور ہوا کی کوئی قیمت ہمارے پاس نہیں۔

مدد و حیات نعمتوں کی فراوانی اور یہ چیز بھی آپ ذہن میں رکھیں کہ جس چیز کی جس قدر ضرورت زیادہ ہے اور جتنی وہ مدد و حیات ہے اس کو اللہ تعالیٰ نے اتنا ہی آسان کر دیا ہے۔ اور جو چیزیں بے مطلب اور بے مقصد ہیں وہ گران اور ہنگی ہوں گی تو ہوا جو مدد و حیات ہے۔ اس پر کسی کا کنٹرول سوائے رب العزت کے نہیں اور ہمیں ہر وقت تیغ دہیں، بیداری میں، جتنی ہوا کی ضرورت ہے ہم بلا مشقت و ارادہ کے اسے حاصل کرتے ہیں بغیر ہر وقت گمے اسے آسان کر دیا کہ مدد و حیات ہے۔ اس کے بغیر چند منٹ بھی زندہ نہیں رہ سکتے۔ پھر بانی کو اللہ رب العزت نے آسان کر دیا ملکوت اور کاغان کے

پھاڑوں پر بادشہ کو برساتا اور وہاں چٹھے اور دریا پیدا کئے کچھ پانی اللہ رب العزت نے زمین پر بہایا یا نہروں دریاؤں کے ذریعہ چلایا اور چونکہ آسمان کی زندگی میں کبھی ایسا وقت بھی آتا ہے کہ اوپر سطح پر پانی نہ مل سکے خشک ہو چکا ہو، میلا ہو، گدلا ہو، گرم ہو، سڑ چکا ہو تو اسی پانی کو اللہ تعالیٰ نے زمین کی رگوں میں اندھاری کر دیا۔ تو یہاں نہر دریا نہ ہو چشمہ نہ ہو وہ کھو کر تازہ پانی حاصل کر سکیں گے۔ چونکہ پانی دوسرے

نمبر پر مدارِ حیات ہے۔ ایک دن دو دن اس کے بغیر تو آپ گذار سکیں گے مگر بالآخر تڑپ تڑپ کر پانی سے مر جائیں گے۔ اس لیے اس کے حاصل کرنے میں کچھ مشقت تو کرنی پڑتی ہے مگر بغیر اجرت کے مل جاتا

ہے۔ اسی طرح مثلاً زمین کے اوپر چلنا پھرنا ہے۔ اس کو اللہ نے آسان کر دیا، مفت کر دیا۔ پیادہ چلنے والے

کے لئے اب تک کوئی ٹیکس نہیں کہ ٹرک پر جانے کا ٹیکس دو اور موٹر اتنی ہم نہیں۔ تو جو اسے چاہے گا تو ٹیکس داخل کرتا رہے گا۔ اس لئے کہ موٹر مدارِ حیات نہیں۔ ہاں پاؤں سے چلنا ضروری ہے۔ تو اب تک اللہ اس پر کسی کا کوئی کنٹرول نہیں کہ اتنے قدم لیتے ہیں۔ تو سو روپے ٹیکس دو۔

تسخیرِ کائنات | عمارتِ بجلی اور روشنی کی ضرورت ہے۔ تو اللہ تعالیٰ اس کے لئے آفتاب کو

سخر کر دیا، ستاروں کو سخر کر دیا۔ چاند کو سخر کر دیا کہ وہ بجلی اور روشنی انسان کو مینا کریں اور میں نے سخر

کا لفظ قرآن مجید سے لیا ہے۔ سخر اس کو کہا جاتا ہے کہ جو آپ کی خدمت میں لگا ہو آپ کو پتہ بھی نہیں اور

اگر کہیں آپ کو پتہ لگ بھی جائے تو آپ نے کبھی زبان سے نہیں کہا کہ اے آفتاب اللہ تجھے خوش

رکھنے تو نے جڑی پھروانی کی اندھیرے سے بچا دیا گرمی اور عمارت دی کبھی ایسا نہیں کہا نہ کبھی اس کا شکر

ادا کیا، ستاروں کی روشنی چاند کی روشنی جو حاصل کرتے ہیں تو کبھی ہم نے چاند سورج کو ستاروں کو دعا دی

کہ غلط نہیں باقی رکھے، ہم تمہارے ممنون ہیں خیال بھی نہیں آتا نہ اجرت دی مگر وہ شب روز ہمارے کاموں

میں لگے ہوئے ہیں۔ تو اللہ تعالیٰ نے انہیں سخر کر دیا کہ انسانی زندگی ان پر موقوف ہے۔

الغرض! اگر آپ اس وقت بھی سوچیں تو اللہ کے کتنے احسانات ہوں گے جو ہمیں اپنے اندر گہرے

ہوتے ہیں۔

مسلمانوں پر خدا کے مادی احسانات | پھر مسلمان اگر غور کریں تو جس دور سے آج مسلمان گذ رہا ہے۔

اس دور میں جو مادی احسانات ہیں، اللہ تعالیٰ نے وہ بے شمار نعمتیں مسلمان قوم کو دی ہیں جس کا عدد حساب

نہیں۔

تعداد اور مردم شماری | مسلمانوں کی مردم شماری اسی کوڑے سے زیادہ ہے۔ اور علماء محققین نے تخمین کی

ہے کہ ہماری تعداد یورپ والے غلط پیش کرتے ہیں۔ یورپ والے دھوکہ باز اور جھوٹے ہیں ورنہ صحیح صورت حال

یہ ہے کہ روٹے زمین پر اس وقت جتنی تعداد مسلمان قوم کی ہے اتنی کسی قوم کی نہیں، نہ ہندو کی، نہ سکھوں کی، نہ عیسائیوں کی، نہ بدھ مت والوں کی، نہ یہودیوں کی۔ کفار کی مجموعی تعداد نہیں کہتا۔ مگر دنیا بھر کے الگ الگ مذاہب والوں سے مسلمانوں کی تعداد زیادہ ہے۔ تو یہ بھی خدا کا انعام ہے۔ اکرام ہے۔

مسلمان حکومتیں | آج جتنی حکومتیں اور ریاستیں ہیں۔ ۶۶۔ ۶۷ برس پہلے ایک دور تھا کہ ہم روٹے تھے کہ ہم غلام ہیں۔ انگریز کے مظالم ہیں کچھ زمانہ سکھوں کے غلام رہے۔ لیکن الحمد للہ ہم آج جس دور سے گذر رہے ہیں۔ ۶۶ یا اس سے بھی زیادہ حکومتیں مسلمانوں کی دنیا میں قائم ہیں۔ انڈونیشیا، ملائیشیا، سعودی عرب، افغانستان، کوئٹہ، عراق، کوہستان، کوئٹہ، پاکستان، کوئٹہ، افریقہ میں کئی ریاستیں ہیں جو آزاد ہیں۔ اللہ تعالیٰ ان حکومتوں کو قائم دائم رکھے اور اتحاد پیدا فرمادے۔ تو انگریز کے دور میں ہم یہ کہا کرتے کہ ہم مجبور اور غلام ہیں ہمیں انگریز دین پر چلنے نہیں دینا۔ اور غلام کی زندگی کیا ہوتی ہے؟ مظلومیت کی زندگی تھی مگر آج تو ہم خود مختار ہیں۔ آزادی ہے، مشرقی ایشیا سے لیکر انڈس تک جاہیں۔ مغرب میں جاہیں یورپ، افریقہ میں جاہیں کئی ریاستیں ہیں سلطنتیں ہیں۔ ایسا دور تو مدتوں بعد مسلمانوں پر آیا ہے۔ آج ہم اگر اس سے فائدہ نہیں لے سکتے تو خدا نے تو ہمیں موقع دیا ہے۔

تقدیرتی وسائل اور دولت کی فراوانی | آج جتنی دولت مسلمان کے پاس ہے اتنی دولت کبھی بھی مسلمانوں کو نہیں دی گئی تھی۔ آپ نے دیکھا کہ سعودی عرب نے اپنا سونا امریکہ سے نکالنا چاہا تو وہ چلانے لگا۔ سونا ہمارا ہے۔ مگر یورپ کے بنکوں میں پڑا ہوا ہے وہ اپنی تجارت اس سے کرتے ہیں۔ مگر دولت تو ہماری ہے۔ آج یورپ دالے کہتے ہیں کہ عنقریب مسلمان ریاستیں دولت میں تمام دنیا میں پہلے نمبر پر آجائیں گی۔ پٹرول مسلمانوں کے پاس، سونے چاندی فولاد کے ذخائر مسلمانوں کے پاس ایک سعودی عرب میں اللہ نے کتنے خزانے رکھے وہاں سے صرف پٹرول نکالا جا رہا ہے، سونا نہیں۔ اس لئے کہ وہ پٹرول کی آمدنی کو سنبھال نہیں سکتے۔ کبھی ایک کو کبھی دوسرے ملک کو دے رہے ہیں۔ امانت کروا رہے ہیں۔ تو وہ اگر سونا چاندی نکلنے لگیں تو خرچ کیسے کریں گے۔ مسلمانوں کے پاس کتنا وسیع و عریض رقبہ ہے اور ذخائر اور معدنیات سے مالا مال ہے۔ تو خدائی نعمتوں کی تو ہم پر بھاری ہے۔

سائنس اور صنعت کی روح بھی | آپ کہہ سکتے ہیں کہ یورپ کے پاس تو سائنس ہے۔ ہمارے مسلمانوں کے ہاتھ میں ہے۔ پاس سائنس نہیں تو یہ بھی غلط ہے۔ سائنس کتنے کتنے آلات

اور شینیں ہیں، چاہے ایٹم بم ہو یا ہائیڈروجن۔ چاہے وہ آسمان کے تاروں تک پہنچ جائیں وہ زمین کے گرد فضا میں گھومیں چاہے ریلوں، موٹروں میں ان تمام چیزوں کی روح پٹرول ہے۔ گیس ہے۔ جیسے

آدمی کی روح ہوتی ہے۔ جسم اس کے بغیر بے کار ہے۔ تو سائنس اور صنعت کی روح اللہ نے مسلمانوں کے ہاتھ میں دیدی۔ ذرا بھی مسلمان پٹرول بند کر دیں تو ساری سائنس اور سارا یورپ ختم دیکھ لیں۔ ذرا سی عربوں نے تیل پر پابندی لگادی، یورپ چلانے لگا۔ ان کے چھوٹے ٹھنڈے ہو گئے، کسبجی دورے نہ لگ گیا کہ اب تو یورپ ختم ہو جائے گا۔ جاپان اور جرمنی کی صنعت تباہ ہو جائے گی۔

الغرض! ساری صنعت چل رہی ہے پٹرول سے اور پٹرول پر قبضہ ہے، مسلمانوں کا اور ایک ہیٹھ سارا پٹرول کا فزوں پر بند کر دیں۔ پھر آپ دیکھ لیں کہ ان کی کیا حالت ہوتی ہے۔ تو یہ نہ کہیں کہ ہمارے پاس سائنس نہیں اس لئے کہ سائنس کی روح تو خدا نے ہمیں دیدی ہے۔ کہ وہ اس امت کی لاج رکھتا ہے کہ مسلمان کبھی یہ نہ کہے کہ ہم محروم ہیں۔

تو بھائیو! مردم شماری ہماری زیادہ، آزد محکومتیں ہماری زیادہ۔ جس قدر سونا چاندی پٹرول اور ذخائر ہمارے پاس ہیں کسی کے پاس نہیں اگر بنکوں سے اپنا محفوظ سرمایہ نکالیں تو وہ دیوالیہ ہو جائیں۔ مگر باوجود اس کے ہم دنیا کی نظروں میں حقیر ہیں اعد اپنے آپ کو بھی حقیر سمجھتے ہیں۔

حضرت اقدس کے دور میں مادی وسائل کی قلت | اور ایک وقت وہ تھا حضور اقدس صلی اللہ علیہ وسلم کی تشریف آوری کے وقت کہ جزیرۃ العرب میں نہ سونا تھا نہ چاندی نہ پٹرول نہ فرج نہ پولیس چاروں طرف وہ ملک کا فزوں میں گھرا ہوا تھا۔ ایک طرف ایران کی سلطنت کسریٰ دوسری طرف قیصر کی حکومت اور یہ اس زمانہ کے روس امریکہ اور چین تھے ایک طرف مقوقس مصر کا فر بادشاہ دوسری طرف حبشہ کا نجاشی۔ چاروں طرف سے یہ ریگستان گھرا ہوا تھا۔ چاروں طرف سے ایک محصور سرزمین مردم شماری بھی بے حد کم تھی جیسا کہ اللہ تبارک و تعالیٰ کا ارشاد ہے:

واذکم واذکنتم قلیلٌ دستضعفون تم بہت تھوڑے تھے تعداد میں ہر لحاظ
فی الارض نفاضون ان یتخطفکم سے کمزور سمجھے جاتے تھے۔ تمہیں ڈر رہتا
الناس قانواکم وایدکم بنصرہ کہ لوگ ہمیں اچک لیں گے۔ پس اللہ نے
ورزقکم من الطیبات لعلکم تشکرون تمہیں ٹھکانا دیا۔ اور اپنی مدد سے تائید کر
دی۔ اور پاکیزہ نعمتوں سے نوازا تاکہ تم شکر گزار بن جاؤ۔

اور مستضعفین بھی ایسے تھے کہ اس علاقہ اور ملک پر کوئی قبضہ نہیں کرنا چاہتا تھا کہ اسے قبضہ میں لیں تو انہیں تو کچھ دینا ہی پڑے گا۔ کچھ وصول نہ ہو گا نہیں۔ قیصر و کسریٰ مقوقس اور نجاشی نے ہاتھ نہیں ڈالا سمجھتے تھے کہ یہاں کی آمدنی تو ہے نہیں، جزیرۃ العرب کے ننگے بھوکے باشندے ما نہیں تو دینا ہی ہو گا۔

قلت تعداد و اسباب کے باوجود نصرتِ خداوندی | تو حضور اقدس کے تشریف سے جانتے وقت دنیا میں میرے خیال میں ساری تعداد ۶ لاکھ کے لگ بھگ تھی ایک پشت اور راولپنڈی کی تعداد بھی اس سے زیادہ ہوگی۔ یہ تو محال آٹھ مسلمانوں کا۔ مگر اللہ تعالیٰ کی نصرت ان کی شامل حال تھی۔ اللہ کا وعدہ ہے کہ ان تضرع والہ بینصرکم۔ تم دین کی مدد کیلئے اللہ کے دین کے لئے کھڑے ہو جاؤ اللہ تمہاری مدد کرے گا۔ وہ جو طرفہ کا فریا ستوں میں گھرا ہوا جزیرہ اور بہت محوڑے مسلمان۔ ان کی حالت یہ تھی کہ وہ دنیا میں پھیل گئے۔ ایک یروک جیسے دریا اور مختصر سی جگہ میں قیصر روم نے تین لاکھ فوج مقابلہ میں کھڑی کر دی، تیس ہزار آدمیوں کو پاؤں میں بیڑیاں پہنا دی گئیں کہ بھاگنے کا تصور بھی ختم ہو۔ طبری نے کہا ہے کہ ایک لاکھ سے زائد آدمی قتل ہوئے آج امریکہ اور روس ایک گننام سے محاذ پر تین لاکھ فوج جمع نہیں کر سکتی۔ اس سے آپ قیصر کی قوت کا اندازہ لگا سکتے ہیں کہ جو قیصر یروک میں تین لاکھ فوج جمع کر سکتا ہے۔ پورے ملک میں پھیلی ہوئی طاقت کتنی ہوگی مسلمانوں کی تعداد زیادہ سے زیادہ تیس پینتیس ہزار تھی لیکن وہ لوگ اللہ کے لئے اٹھ کھڑے ہوئے۔ انہوں نے اللہ کے دین کی نصرت کی خاطر جانیں پیش کیں تو خدا ہر جگہ فتح ہی فتح دیتا رہا۔

اسلام استحصانی مذہب نہیں | حضور اقدس صلی اللہ علیہ وسلم نے ساری دنیا کی سلاطین کے نام گزری نامہ لکھا اور کہا کہ اَسْلِم۔ اَسْلِم۔ اَسْلِم۔ تو اللہ کا حکم مان تو بالکل محفوظ ہو جائے گا۔ دنیا میں بھی اور آخرت میں بھی۔ ہم تو نہ کسی کی دولت چھیننا چاہتے ہیں نہ کسی کے ہنگامے اور جائداد نہ کسی کی ریاست اور حکومت کو۔ ساری ریاستوں کو گھا کہ تمہاری ریاست تمہاری رہے گی حکومت اور دولت تمہاری محفوظ رہے گی تاکہ دو کہ : لا الہ الا اللہ محمد الرسول اللہ۔ اس لئے کہ اسلام کا مذہب تو روٹ کھوٹ کا مذہب نہیں۔ یہ استحصانی مذہب نہیں۔ نہ استحصاری عزائم پر مبنی ہے۔ یہ تو سلم اور سلامتی امن و امان اور صلح و صلاحیت کا مذہب ہے۔ لیکن وہ لوگ نہ سمجھ سکے انہوں نے اسلام کے گہری۔ تو آپ جانتے ہیں کہ کہاں گیا کسری، کہاں گیا قیصر روم۔ ہلاک کسری فلا کسری بعد کا۔ کسری فارس حضرت عمرؓ کے زمانہ میں ختم ہو گیا۔ تو آج تک پھر کسراویت نہیں آئی قیصر چلا گیا تو شام پر آج تک کسی قیصر کی حکومت نہ آسکی عیسائیوں کی حکومت قائم نہ ہو سکی کہاں گیا مصر کا مقوقس۔ حضرت عمرو بن العاصؓ نے مصر فتح کیا آج تک مسلمانوں کے ہاتھوں میں ہے۔ حبش کا منگ تھا۔ اس کو مسلمانوں نے فتح کیا۔

مسلمانوں کی اصل طاقت | الغرض! چاندوں طرف مسلمان پھیل گیا کہ اس کے اندر ایک جہزہ تھا۔

کپڑے پھٹے پرانے ہوتے ظاہری اور مادی ساز و سامان نہ تھا۔ تاریخ میں ہے کہ جب رستم ایرانی جرنیل کے پاس ہمارے مسلمانوں کا وفد جاتا ہے تو رستم کہنے لگا کہ یہ کیسے لوگ تھک چکے پرانے لباس میں بالوں میں کنگھی نہیں، تیل بھی نہیں ملتا ہو گا کسی کے پاؤں میں جوتا ہے تو کسی کے خالی ہیں۔ کہا معلوم ہوتا ہے تمہارے ملک میں تخط ہے وہاں کھانے پینے کی چیز ہتیا نہیں۔ روٹی کپڑا اور مکان تمہیں مل نہیں رہا ہو گا۔ ہم سے جتنا لینا چاہو ہم دینے کو تیار ہیں۔ انا چینی لو، کپڑے لو، دولت چاہو تو لو، یہ سب اندازہ وہ مسلمانوں کی ہیئت کذافی سے لگاتے تھے مگر مسلمانوں نے کہا، ہمیں کپڑے روٹی کی ضرورت نہیں۔ ہمارا رازق اللہ تعالیٰ ہے۔ ہم یہاں تمہاری مال دولت چھیننے نہیں آئے ہم تم سے صرف یہی چاہتے ہیں کہ جس مالک نے ہمیں اور تمہیں بھی پیدا کیا ہمیں صرف اسی کے سامنے سربسجود ہونا چاہئے۔ بس۔ ہمارا معاملہ لین دین کا نہیں جب وہ لوگ سمجھ گئے کہ مسلمان رکنے والے نہیں تو رستم دیکھو پورا اترا۔

تم شراب میں مست ہو اور | مسلمانوں کے جرنیل | حضرت سعد بن وقاص نے کہا کہ بھی ہم
میرے ساتھی خدا کے عشق میں بشارت | نے تمہاری بہبود اور نصیحت وغیر خواہی کیلئے بہت کچھ کہا مگر تم
پر اثر نہیں ہوتا تو یاد رکھو میرے ساتھ ایسے ساتھی ہیں یہ بھوکے پیاسے آپ کو نظر آنے والے یہ خدا
کے عشق میں مست ہیں۔ جیسے تم عجمی لوگ شراب پی کر مست ہو جاتے ہو شراب کے اوپر مرتے ہو یہ
میرے ساتھی شہادت کی موت پر مرتے ہیں جذبہ تھا۔ چنانچہ دکھا دیا۔ اور آپ کو معلوم ہے کہ جنگ بدر کے
موقع پر حضور اقدس کے صحابہ کی تعداد ۳۱۳ ہے، سات کمانیں آٹھ تلواریں ہیں اور مقابلہ میں ایک ہزار
صلح طاقتور فوج ابو جہل کے کمانڈ میں کھڑی ہے۔ حضور اقدس نے صحابہ کرام سے فرمایا کہ کیا ہم لڑیں
تمہاری تو مترو نہیں، ایک صحابی حضرت عبداللہ بن مسعود نے کھڑے ہو کر کہا کہ ہم نبی اسرائیل کی طرح نہیں جو آپ
کو کہیں گے کہ : اذہب انت و ربک ففانلا اناھمنا فاعادون۔

بنی اسرائیل کی سر تابی | جب بنی اسرائیل کو نبی علیہ السلام نے کافروں سے جہاد کا حکم دیا کہ باپ دادا
کے ملک کو اسلامی ملک بنا دو تو کہنے لگے کہ تو اور تیرا خدا لڑتا ہے۔ تو لڑیں ہم تو یہاں بیٹھے ہیں
اناھمنا فاعادون۔ ہم تو کھڑے بھی نہیں رہ سکتے کھڑے تھے تو بیٹھ گئے تو جانے اور تیرا خدا جانے
حضرت موسیٰ فرماتے ہیں کہ یا اللہ میں اب کیا کروں قوم کی تو یہ حالت ہے۔ میرا تو اپنے نفس اندر اپنے
بھائی ہارون علیہ السلام پر اختیار ہے۔ حکم ہو تو لڑنے کے لئے تیار ہیں۔ اللہ تعالیٰ عظیم ہیں مگر بنی اسرائیل
نے حد سے تجاوز کیا تو فرمایا کہ اچھا تم بیٹھا چاہتے ہو تو کہا اب چالیس سال کے لئے اسی وادی تیبہ میں
بیٹھے رہو۔ دین کے لئے کچھ کہہ رہے تھے کہ تمہاری قوم کی حالت نہیں تو اب اسی جہنم پر قید رہو گے۔ ان رحمانہ نبی کہ پھر

بھی اُسے کلاس دیدی۔ اس لئے کہ تلے ہوئے مُرغ، تیترا اور بٹیر ملتے رہے اور شہدِ صیسی میٹھی چیز بھی صبح و شام ان کے پاس آجاتی مگر تھے چالیس برس تک جیل میں، ۲۰ برس سے زائد مدد لے عہدِ غلامی کے لوگ اس عرصہ میں انتقال کر گئے اور آزاد نفاذ میں جب جوانوں کی نسل پیدا ہوئی تو اس زمانہ کے نبی نے کہا کہ اب جا کر علاقہ سے جہاد کرو۔

مادی نعمتوں کے باوجود مصائب اور پریشانی کی حالت

الغرض اس دور میں ہر طرح مادی ترقیات اور ظاہری عروج کے باوجود مسلمان قوم تنہا ہی کی طرف جارہی ہے۔ ہم دنیا کی نظروں میں حقیر ہیں بارشوں کے لئے روتے ہیں۔ گرائی اور معاشی تگی پر روتے ہیں۔ ہم کہتے ہیں کہ ہم آپس میں لڑمڑکیوں رہے ہیں۔ تو بھئی یہ تو ساری ہماری شناسنتِ اعمال ہے۔

مصیبتوں کی دو قسمیں | میرے محرم بزرگو! مصیبتیں دو قسم کی ہوا کرتی ہیں۔ ایک تو قومی مصیبت جس کو کہا جاتا ہے۔ کہ جس میں عام لوگ مبتلا ہو جائیں۔ مثلاً قحط ہونا، بارش کا نہ ہونا، سیلاب آجانا، زلزلوں کی وجہ سے تنہا ہی، ملک بھر میں پھیل جاتی ہے۔ اور ایک ہوتی ہے انفرادی مصیبت۔ فرد فرد تکلیف میں مبتلا ہو تو یہ حقیقت ہے کہ جو بھی مصیبتیں ہمیں اس دنیا میں پیش آرہی ہیں، وہ ہمارے اعمال ہیں، دنیا کے اندر گناہوں کی وجہ سے نہ صرف مجرم اور گنہگار مصیبت میں مبتلا ہوتا ہے۔ بلکہ اس وجہ سے گناہ نہ کرنے والے بھی مبتلا ہو جاتے ہیں۔ ہمارے لئے تین موطن اور تین جگہ ہیں۔ ایک موطن دنیا،

دوسرا موطن برزخ اور تیسرا موطن قیامت جس کو آخرت کہا جاتا ہے۔

آخرت کا قانون | تو آخرت کا قانون تو یہ ہے کہ ہر شخص اپنے عمل کی پاداش برداشت کرے گا ایک شخص کا بوجھ دوسرے پر قطعاً نہیں ڈالا جائے گا۔ دلاسترد از ذرۃ و ذرا آخریٰ — یہ قیامت کے دن کا معاملہ ہوگا باپ کے گناہ سے بیٹے کو سزا نہیں دی جائے گی۔ بھائی کی وجہ سے بھائی کو، اگر کسی شخص کو سارے رشتہ دار دوست احباب کہہ بھی دیں کہ میرے اس بوجھ کو ذرا سا اٹھا دو میری کچھ مدد کرو تو کوئی ادا ہو کیلئے نہیں آمادہ ہو سکے گا۔ وان ستدع مشقتہ الی حملہا لا یجیلہ منہ شیئا و لو کان ذاقرفی — یہ قیامت کا قانون ہے۔

دنیا میں مجرم کی وجہ سے غیر مجرموں پر وبال | اور دنیا کے اندر حکومتوں کا بھی قانون الگ ہے۔ کہ

ایک مجرم کی وجہ سے اس کے دوست احباب اور رشتہ دار بھی مصیبت میں مبتلا ہو جاتے ہیں۔ اگر کسی مجرم کو پھانسی نے پکڑ لیا تو وہ تلاش کریں گے کہ اس کے دوست احباب کون ہیں اس لئے رات

ہاں گذاری تھی۔ فرض کیجئے کسی دوست نے رحم اور شفقت سے کام لیکر اسے رات رہنے کی جگہ ہی کہہ کر دی ہے۔ باہر رہ جائے گا۔ جگہ دیدی، لیکن صبح جب وہ مسافر جا کر کوئی بڑا جرم کر بیٹھا تو اب پولیس والے آکر رات کی جگہ دینے والے کو بھی ہتھکڑی ڈال دیتی ہے کہ تم بھی شریک ہو، تمہارا بھی اس کے ساتھ مشورہ ہے۔ اس کے بھائی اس کے باپ کو بھی حراست میں لے لیتے ہیں۔ پورے خاندان کی بے عزتی ہو جاتی ہے۔ آگے ہائی کورٹ میں جا کر مسئلے کی اور مقدمے کی تفتیح ہوگی تو اصل مجرم کو سزا دی جائے اور لوگ چھوٹ جائیں گے۔ مگر فیصلے تک سب رشتہ دار اور جاننے والے مصیبت میں ہو جاتے ہیں۔ گناہ ایک نے کیا اور اس کی وجہ سے پوری قوم اور خاندان پریشان ہو جاتا ہے۔ اس کا وبال اس کا بوجھ اوروں پر بھی پڑ گیا کہ کوئی نہ کوئی کوتاہی سب سے ہوتی ہوگی۔

قوم موسیٰ میں اسکی مثال | بنی اسرائیل کی ایک بڑی قوم تھی۔ حضرت موسیٰ کے زمانہ میں بادشہ ہند ہوئی حضرت موسیٰ ساری قوم کو بلبل میدان میں لے گئے کہ استسقا کی دعا مانگیں کہ یا اللہ فضل فرما، قحط کو دور کر دے، بارش برسنا ہمارے گناہوں کو بخند سے مگر بارش نہ ہوئی حضرت موسیٰ کو حیرت ہوئی، عرض کیا کہ یا اللہ میری دعا تو آپ نے ہمیشہ قبول فرمائی۔ مگر اس دفعہ بارش نہیں ہوئی۔ اللہ تبارک و تعالیٰ نے جواب دیا کہ تمہاری اس قوم میں اس جمع میں ایک مجرم ہے۔ چالیس برس سے وہ ایک گناہ میں مبتلا ہے۔ ۴۰ برس سے میں نے اس کا مواخذہ نہیں کیا ہے۔ وہ تو غفور الرحیم ہے مگر اس کے ہاں دیر ہے اندھیر نہیں ہے۔ ظالم کو دیر سے پکڑتے ہیں مگر جب پکڑ لیتے ہیں تو پھر اس کا قلع قمع فرما دیتے ہیں۔ تو چالیس برس تک اسے کچھ نہ کہا۔ مگر وہ شخص اپنے گناہوں سے تائب نہیں ہوتا۔ اب اس کو یہاں سے نکال دو تب دعا قبول ہوگی حضرت موسیٰ نے کھڑے ہو کر اعلان کیا کہ اس بڑے جمع میں ایک شخص خاص ہے جو خدا کا مجرم ہے۔ یہاں سے نکل جائے۔ اور وہ مجرم بھی کیا تھا جرم بھی عرض کر دوں۔

اس دور میں منافقت کا نام | وہ شخص دو مسلمانوں کو آپس میں لڑاتا تھا ہم تو اس چیز کو سیاستانی سیاستانی رکھا گیا ہے۔ سمجھتے ہیں ہمارے ہاں عقلمند اور سیاستدان وہ ہے کہ اذا حدث

کذب۔ "جب باتیں کرتا ہو تو کچھ تک مریج جھوٹ کا اس میں ضرور ملا دے۔ ظاہر میں ایک ہو باطن میں کچھ اور ہو۔ یہ منافق کی علامت ہے کہ بات کرے تو جھوٹ بولے وعدہ کرے تو خلاف وعدہ کرے اس پر اتماد کیا جائے تو وہ امانت میں خیانت کرے۔ مگر آج کل یہ تینوں باتیں جس میں زیادہ جمع ہوں وہ بڑے بڑے سیاستدان ہوتا ہے۔ جینٹلمنری کرتا ہے۔ ہر ایک کو جا کر دوسرے کی مدح کرتے کہ عطا کی تمہارا دشمن ہے اس نے یہ باتیں کیں اس کو بھڑکا دیا اس کو غصہ دلایا وہاں سے یہاں آیا اور کہا کہ تجھے معلوم

نہیں فلاں آدمی تو باؤڑ میں بیٹھا تمہارے پیچھے یہ یہ باتیں کر رہا تھا۔ دو مسلمانوں کو ایک دوسرے کا دشمن بنا دیا: اب ہر ایک چاہتا ہے کہ بس چلے تو دوسرے کو ذلیل کر دوں۔

چغناخوری اور جاسوس | تو جیسا آگ جلائے والا پہلے چھوٹے چھوٹے تکتے جمع کر دیتا ہے۔ پھر اس پر بڑی لکڑیاں رکھ دیتا ہے۔ دیا سلائی لگاتے ہیں۔ آگ بجڑک جاتی ہے تو مسلمانوں کی لڑائی کا آغاز سب سے پہلے چغناخوری کے ذریعہ ہو جاتا ہے۔ حدیث میں آتا ہے کہ لایذ خلق الجنة نسائم او قطاط۔

جنگلی کھانے والا شخص جنت میں نہیں جائے گا، بخری کرنے والا نہیں جائے گا۔ دیوار کے پیچھے کان لگا کر باتیں سننے والا کہ اسے اوروں تک پہنچا دے یہ لڑانے والا ہے یہ ملک اور قوم کو تباہ کر دیتا ہے۔ مسلمان ملانا ہے لڑانا نہیں | مسلمان تو وہ ہے جو ملانے والا ہو لڑانے والا مسلمان نہیں ہونا۔

مسلمان کی تعریف تو یہ ہے کہ المسلم من سلم المسلمون من لسانہ ویدہ۔ مسلمان وہ ہے جس میں سلم ہو، صلح ہو، آشتی ہو اور جو اپنی زبان کو قابو میں رکھے جو کہتا ہے پہلے سوچتا ہے کہ اس بات سے کسی کی دلآزاری، کسی کی تذلیل تو نہیں ہوگی کوئی مجھے جھوٹا تو نہیں کہے گا کوئی خلاف واقعہ بات تو نہیں کوئی خلاف عقل چیز تو نہیں، کوئی اس سے مذاق تو نہیں کرے گا۔ تو پہلے تو لو پھر لو لو مسلمان وہ ہے جس کے ضرر سے دوسرے اس کی زبان کے ضرر سے محفوظ ہوں۔

خیر الناس من یفیع الناس۔ بہترین انسان تو وہ ہے جو مخلوق کو نفع پہنچائے ہیں تو یہ سبق دیا گیا کہ راستے میں جو ضرر پہنچانے والی چیز ہے تو اُسے بھی ہٹا دو اور یہ ایمان میں داخل بات ہے۔ دادناھا اماطة الاذی عن الطریت۔ قدم رکھتے ہوئے بھی خیال رہے کہ تمہارے قدموں کے نیچے چوئی نہ آئے اس کا بھی سوچو۔

الغرض تو وہ بنی اسرائیلی شخص مسلمانوں کو لڑانے والا تھا۔ جسے ہم سیاست سمجھتے ہیں۔ اس کو بہادری سمجھتے ہیں۔ ہر فریق کو اپنا دوست کہے اور ہر کسی کا بھی دوست نہیں مرنے اپنے پیٹ کا دوست ہے۔ بظاہر سب سے بھاڑ ہے۔ ہر ایک کے ساتھ اس کے مزاج کی باتیں ہیں اپنی بڑائی مخاطب کی بڑائی اور مددوں کی معذرت یہ چغناخوروں کا کام ہے۔ تو وہ شخص چالیس سال سے چغناخوری کر رہا تھا۔ خدا نے ہمت دی پھر مذاب نازل کیا۔ ساری قوم پر بلاش بند ہو گئی تو خداوند کریم نے فرمایا کہ اے موسیٰ اس کو یہاں سے نکال دو معلوم ہوا کہ بڑائی کرنے والے کو اگر مذمت نہ ہو اور اُسے معاشرے میں رہنے دیا جائے گا۔ ذیہر جہروں کو بھی اس کی وجہ سے مصیبت اٹھانی پڑے گی۔ تو حضرت مہدی علیہ السلام نے کھر سے ہو کر اعلان کیا کہ ایک مجرم کی وجہ سے سارے ملک میں قحط ہے۔

آیت کا ظاہری مفہوم تو یہ ہے۔ اور آج بھی لوگ کہتے ہیں کہ ہر شخص اپنی قبر میں دفن ہوگا۔ ہمیں اس سے کیا کہ نماز پڑھے نہ پڑھے۔ گھر کے لوگ نماز پڑھیں یا نہ پڑھیں؟ ہمارا بھائی بھو اکھیلتا ہے تو کھیلتا رہے۔ وہ اپنی قبر میں اپنی قبر میں جادوں گا۔ حضرت ابوبکرؓ نے فرمایا کہ میں نے یہ حدیث سنی ہے کہ حضورؐ نے فرمایا کہ دیکھو جو ظالم ہوگا تمہارے اندر، اس کے دونوں ہاتھوں کو مضبوطی سے پکڑ لو روک لو اس کو ظلم سے اور نہایت سختی سے اس کو ظالم سے روک دو ورنہ اگر تم نے اس کی پرواہ نہ کی قاتل کو قتل سے ظالم کو ظلم سے نہ روکا تو حضورؐ نے فرمایا کہ تمہارے اوپر ایسے عذاب آئیں گے کہ تم ہاتھ اٹھا اٹھا کر رو دو گے کہ یا اللہ یہ عذاب ہم سے اٹھا دے لیکن تمہاری دعائیں بالکل قبول نہ ہوگی۔ اس لئے کہ تم نے ظالم کو ظلم سے نہیں روکا۔ گویا حضرت ابوبکرؓ نے بتلادیا کہ لایضراً کم تب ہے کہ اذا ہتدیتم۔ جب تک تم سیدھی راہ پر چلتے رہو گے اور احتدار مسلمانوں کا یہ نہیں کہ صرف اپنا کردار ٹھیک کر دے بلکہ دوسروں کے کردار کو بھی درست کر ائے تبلیغ کرنا وعظ و نصیحت کرنا امر بالمعروف عن المنکر کرنا یہ احتدار میں شامل ہے۔

ہن راہی منکم منکراً فلیغیرہ
برائی دیکھ کر طاقت ہے تو اسے ہاتھ
بیدار والا فلبسانہم والا فلیعجبہ
سے شادے نہیں تو زبان سے یہ بس بھی
نہ چیلے تو دل سے اس کو بُرا سمجھے۔

اؤ لا تملکوا مست کافرین ہے کہ برائی کے خلاف بہاد کرتے رہنا ایمان کا تقاضا ہے۔ اگر یہ طاقت بھی تو دل میں تو اس چیز کو نہایت بُرا سمجھے۔ لیکن آج تو برائی کو اچھائی ثابت کیا جا رہا ہے ہماری دیستی اور محبت سب سے بڑھ کر اس شخص کے ساتھ ہے جو سب سے زیادہ خراب ہو۔ سب سے زیادہ نڈر اس کی ہے جو غنڈہ ہے کہ یہ شخص کام کا ہے۔ یہ دوسرا صوفی، ملا کیا کر سکتا ہے؟ اس کے ہاتھ میں ہے کیا۔؟ تو ایسے وقت میں خدا کے عذاب آئیں گے۔ تم دعائیں کرتے رہو گے کہ یا اللہ مصیبتیں دور فرما، مگر تمہاری دعائیں کون سنے گا۔ اذا ہتدیتم۔ تب ہوگا کہ دوسروں کو بھی سیدھے راستے پر چلاؤ گے امر بالمعروف کرو گے اور اگر اوروں کا ہاتھ نہ روکا تو ایک کے جرم سے دوسرے بھی پکڑے جائیں گے۔ گنہگاروں کو جو سب سے بے گناہ بھی مبتلا ہوں گے۔ آج گرانی سب پر ہے۔ بارش سب پر نہیں برستی، بہت سے نمازی بھی قحط اور آفات میں مبتلا ہو گئے ہیں۔ اس لئے کہ اکثریت بے دین ہے۔ ۹۰٪ بے نمازیں، دس فیصد نماز پڑھ بھی لیں مگر ان کے گھر میں بھی دس بے نمازیں۔ اپنے بیوی بچوں اہل وعیال کی بے نمازی کی پرواہ نہیں ہوتی۔ کہہ دیتا ہے کہ میں نے کہہ دیا مگر مانتے نہیں حالانکہ

